

مولانا حامد علی خاں مرحوم

از مولانا وجیہ الدین احمد خاں قادری، راجپور

لام پر کسی زمانہ میں دارالعلوم احمد دارالعلم تھا۔ یہاں کی گلی گلی کے اندر اونچے سے اونچے علماء موجود تھے۔ طلباء کی بھی انتہائی کثرت تھی ہزاروں کی تعداد میں یہاں طلباء موجود رہتے تھے جس میں افغانی، پنجابی، بنگالی، آسامی، بہار اور گونگ کے رہنے والے یہاں آتے تھے۔ خود مقامی آدمیوں کو بھی انتہائی ذوق تھا کہ وہ عربی اور فارسی پڑھیں اور اس میں کمال حاصل کریں۔

یہاں پر فارسی کے باکمال حضرات میں سے مولوی عبدالرزاق خاں طالب (متوفی ۱۹۱۶ء) مولوی حسین شاہ خاں نامی دم ۱۸۹۳ء) بڑے بڑے قابل فارسی داں ہوئے۔ عربی داں حضرات میں یہاں پر کچھ تو مقامی علماء ہوئے اور کچھ بیرونی علماء نے یہاں آکر سکونت اختیار کر لی۔ بیرونی علماء میں سے مولانا عبدالعلی بحر العلوم (م ۱۱۲۵ھ) تین سال تک امام پور میں رہے۔ ملا محمد حسن لکھنوی عرصہ دراز تک یہاں پر رہے یہیں شادی کی اور یہیں ۱۲۹۳ھ میں انتقال فرمایا۔ مولوی فضل حق صاحب خیر آبادی (م ۱۸۶۱ء) مولوی عبدالحق خیر آبادی (م ۱۸۹۹ء) بھی یہاں مقیم رہے۔ عبدالحق خیر آبادی کے صاحبزادے مولوی اسد الحق صاحب نے بھی یہیں پر ۱۳۱۸ھ میں انتقال فرمایا۔

مقامی علماء میں سے مولانا فضل حق راجپوری بڑے جلیل القدر علماء ہوئے۔ برما سے

کے کریم راتک ان کا چرچا تھا۔ انھوں نے بڑی گراں قدر تصانیف چھوڑی ہیں کہ جن کے پڑھنے والے اور پڑھانے والے بھی اب دنیا میں موجود نہیں رہے۔ مولانا موصوف میرے استاد تھے اور عرصہ دراز تک مدرسہ عالیہ کے پرنسپل رہے ۱۹۴۰ء میں وصال ہو گیا مولانا مفتاح صاحب (م ۱۹۳۳ء) یہاں کے مشہور محدث تھے۔ ان کے استاد میاں محمد شاہ صاحب (۱۹۲۰ء) اور ان کے استاد الاستاذ میاں حسن شاہ صاحب (م ۱۳۱۲ھ) محدثین کرام میں سے تھے۔ مولوی اکبر علی خاں صاحب (م ۱۳۰۲ھ) بھی یہاں کے مشہور و معروف محدث تھے۔ مولانا عبدالعلی خاں ریاضی داں (م ۱۳۰۳ھ) اور مولوی عبدالعلی صاحب منطلق (م ۱۳۰۸ھ) بھی یہاں کے مشہور عالم ہوئے۔ الغرض یہ حضرات وہ تھے کہ جن میں سے بعض کو میں نے خود بھی دیکھا تھا۔ میں نے طالب علمی کے زمانہ میں مولوی احمد امین خاں صاحب (م ۱۹۳۸ء) مولوی معز اللہ خاں صاحب (م ۱۹۴۳ء) مولوی نظیر الدین صاحب (م) مولوی افضل الحق صاحب (م ۱۹۵۵ء) اور خود میرے پیر و مرشد اور استاد حضرت مولانا وزیر محمد صاحب (م ۱۹۲۵ء) مدرسہ عالیہ میں درس دیتے تھے اور ان تمام ہی حضرات کا اپنے دور کے باکمال علمائے شہر تھا۔ میں جب علی گڑھ کی ریاست دادوں کے مدرسہ حافظیہ سیدہ کی ملازمت سے فارغ ہو کر رام پور میں آیا تو اس وقت بھی علماء کا اور علم کا چرچا یہاں پر بہت تھا۔ میں نے ملا حسن (منطق کی مشہور کتاب) اور شرح ہدایۃ الحکمتہ (فلسفہ کی بہترین کتاب) اپنے حملہ (انگوری باغ) کی مسجد میں شروع کرائی کہ اس میں تقریباً بنیٰ بجیس طالب علم شریک ہوا کرتے تھے ان میں ہندو، سولہ طالب علم بہت ہی سمجدار تھے۔ انھیں میں مولوی حامد علی خاں صاحب بھی تھے۔

مولوی حامد علی خاں صاحب نہایت گہری استعداد رکھتے تھے انھوں نے بہت کچھ فوائد ملا حسن اور شرح ہدایۃ الحکمتہ کے ذریعہ حاصل کیے۔ مولانا بڑے متوکل، قانع، مہذب مدرسہ سمجھدار انسان تھے۔ کم عمر ہی میں ان کے والد مرشد علی خاں صاحب کا انتقال

ستمبر ۱۹۸۴ء

۶۱

ہو گیا تھا اس لیے مجبوراً معاش کے لیے رام پور کے دفاتر میں ملازمتیں کیں۔ وہ ملازمت بھی کرتے تھے اور تحصیل علم بھی۔ تحصیل علم میں انھوں نے یہاں کے بڑے بڑے علماء کی طرف توجہ کی اور خاصاً تحصیل چوکہ درس و تدریس کی دنیا میں ایک اونچا مقام حاصل کیا۔

روہتک (دہلی) والے ان کے معتقد تھے اور ان کی خواہش تھی کہ وہ کسی نہ کسی طرح روہتک آجائیں۔ چنانچہ ان کو یہاں کے دفتر کی ملازمت چھڑانے کے بعد وہ لوگ ان کو روہتک لے گئے۔ وہاں پر تھوڑے زمانہ تک مدرسہ خیر المعاد میں رہے۔ سال ۱۹۴۷ء میں جب روہتک کے حالات کچھ نازک ہوئے تو ہم نے مولوی حامد علی خاں صاحب کو مجبور کیا کہ وہ رام پور آجائیں چنانچہ وہ رام پور تشریف لے آئے اور یہاں مدرسہ عالیہ میں، دسمبر ۱۹۴۷ء سے درجہ تفسیر کے مفسر ہوئے۔ اس کے ساتھ ساتھ ان کو اختار سے بھی ایک خاص مناسبت تھی۔ مشورے اور رائے وہ مجھ سے بھی لیتے تھے مگر تحریری فتویٰ نویسی دی ہی انجام دیتے تھے۔ ان کے ہاتھ کے فتاویٰ کی نقول ایک جلد رجسٹر میں لائبریری مدرسہ جامع العلوم فرقانیہ، مسٹن گنج رام پور میں محفوظ ہیں اس کے علاوہ تقریر بھی بہت عمدہ کیا کرتے تھے۔ اس زمانہ میں وہ میرے انتہائی دست و بازو تھے۔

جب میری عمر ۵۵ برس کی ہوئی اور ریٹائر کی کارمانہ قریب آ گیا تو وہ بھی مدرسہ عالیہ میں تنہائی محسوس کرنے لگے اور ملازمت سے برداشتہ خاطر ہو گئے چنانچہ وہ کہتے تھے کہ میں جو مدرسہ عالیہ سے مانوس تھا وہ صرف آپ کی وجہ سے تھا مجھے کچھ دوسرے حضرات سے الفت و انسیت پیدا نہیں ہوئی۔ اس کا نتیجہ یہ ہوا کہ روہتک والوں نے انتہائی زور دے کر انھیں دوبارہ بلایا۔ لہذا وہ ۶ جنوری ۱۹۵۹ء کو مدرسہ عالیہ سے استعفیٰ دے کر روہتک چلے گئے اور مدرسہ خیر المعاد کو پھر آباد کیا۔ وہاں پر انھوں نے علمی اور عملی خدمات کی وجہ سے بڑی عزت و شہرت پائی۔ تقسیم ملک کے بعد جب نقل آبادی کا مسئلہ درپیش ہوا تو روہتک کی آبادی ملتان کی طرف منتقل ہو گئی، اسی منتقلی کی صحت میں وہ بھی انتہائی تکلیف کے ساتھ ملتان

مولانا نے علمی مشاغل کے ساتھ ساتھ عملی سیاست میں بھی حصہ لیا۔ اس سے ان کا منشایہ تھا کہ میں سیاست کے میدان میں آنے کے بعد دین اور اسلام کی ترقی کی کوشش کروں۔ یہ چیز وہاں کے بہت سے ارباب علم کے بخین نظر تھی۔ چنانچہ ان کو اس میدان میں جو کامیابی حاصل ہوئی وہ بہت کم لوگوں کو حاصل ہوتی ہے۔ عوام بھی ان کی بڑی قدر و منزلت کرتے تھے۔ ایک بار سیاسی تنازعہ میں جب مولانا کو گرفتار کیا جانے لگا تو اس وقت شہر سلطان کے ہزاروں آدمی سڑکوں پر پولیس کی راہ میں لیٹ گئے کہ پہلے ہمیں گرفتار کرو اور پھر انہیں پکڑنا۔ چنانچہ مجبوراً حکومت نے وارنٹ منسوخ کیے۔ یہ ان کی مقبولیت کا عالم تھا۔

© rasailoraid.com

مولانا ایک عرصہ سے کمزور اور ضعیف تھے مگر سر ہند شریف کے عرس میں بلا بر حافی کی کوشش کرتے رہے اور آتے رہے مگر ایک وقت ایسا آیا کہ امراض نے ان کے اوپر احاطہ کر لیا اور وہ اس دنیا سے ۷ جنوری ۱۹۸۰ء کو رخصت ہو گئے۔ اللہ تعالیٰ اُس عالم میں اُن کو مراتب عالیہ مرحمت فرمائے۔

الحمد للہ کہ اُن کے تمام صاحبزادے دینی ذوق رکھتے ہیں۔ بڑے صاحبزادے حافظ محمد علی خاں مدرسہ کے کاموں کو بحسن و خوبی انجام دے رہے ہیں اور ان کے دوسرے برادران ناصر علی خاں و احمد علی خاں اور دیگر متوسلین، متعلقین و مریدین بھی مذہبی امور میں کافی دلچسپی لے رہے ہیں اور مدرسہ کی ترقی میں کوشاں ہیں۔

اللہ جل شانہ، و نعم نوالہ اپنے کرم سے اُس عالم میں اُن کے مراتب عالیہ کو بلند و بالا فرمائے اور اس عالم کے اندر اُن کے مخلصین و معتقدین کو کامیابی و کامرانی عطا فرمائے۔ آمین

اردو ادب کی تاریخ


(حصہ اول نظم)

اردو زبان و ادب کی تاریخ اور ارتقاء پر ایک بلند اور معیاری کتاب
.. ہا ق م سے لے کر دور حاضر تک تمام لسانی فکری اور ادبی تحریکوں کا جائزہ
اور ان ادوار کے تقریباً دسویں شاعروں کی تخلیقات پر تنقید و تبصرہ مع
نمونہ کلام۔

کتابت و طباعت پاکیزہ، دیدہ زیب ٹائٹیل، صفحات ۴۴۸

قیمت - / 15 روپے

مکتبہ برہان، اردو بازار، جامع مسجد، دہلی



اسلام کا نظام حکومت

جدید ایڈیشن نئے شاندار اور دیدہ نمایکٹ آپ کے سامنے

مؤلف : مولانا حامد الانصاری غازی

اس کتاب میں اسلام کی ریاست عامہ کا مکمل دستور اساسی اور مستند ضابطہ حکومت پیش کیا گیا ہے۔ یہ عظیم الشان تالیف اسلام کا نظام حکومت ہی پیش نہیں کرتی بلکہ نظریہ سیاست و سلطنت کو بھی منظر عام پر لاتی ہے، طرز تحریر زمانہ حال کے تقاضوں کے عین مطابق ہے۔

صدیوں سے یہ غلط نظریے اسلام کی طرف منسوب ہو گئے ہیں، ان کی تردید کے لیے ایک خاص اسلوب اختیار کیا گیا ہے۔ ہمارے لڑکچر میں یہ پہلی کتاب ہے جو قانون قرآن، نبوت، دستور صحابہ کے علاوہ اسلام کے علماء اجتماعیات کی بے شمار کتابوں اور عصر حاضر کے نوشتوں کے مطالعہ اور ساہا سال کی عرق ریزی کے بعد سامنے آئی ہے۔

صفحات ۴۶۳، بڑی تقطیع، قیمت -/۲۲ روپے

مجلد اعلیٰ کو الٹی -/۳۲ روپے

ندوة المصنفین، اردو بازار، جامع مسجد دہلی